

कैलादेवी मेले के तीसरे दिन तक करीब 10 लाख श्रद्धालु पहुंचे

मां कैलादेवी का नवरात्रा मेला 16 मार्च से शुरू हुआ था

करौली, (निर्स)। आस्थाधाम कैलादेवी के चैत्र नवरात्रा मेले में मेले के तीसरे दिन श्रद्धा का सैलाब उमड़ा। मेले के तीसरे दिन तक करीब 10 लाख श्रद्धालुओं ने मां कैला के दर्शन लाभ लिए।

मां कैलादेवी का नवरात्रा मेला गत 16 मार्च से शुरू हुआ है। इन तीन दिन में करीब 6 लाख यात्रियों ने मां के दर्शन लाभ लिए हैं। मेले के शुभारंभ से तीन दिन भी लोग यात्रियों को बहुत भीड़ रही। मेले से पूर्व करीब 3 लाख 50 हजार श्रद्धालुओं ने दर्शन लाभ लिए। इस प्रकार मेले के तीसरे दिन तक कल करीब 10 लाख श्रद्धालु दर्शन लाभ ले चुके हैं। इधर दर्शनार्थियों की श्रद्धा का सैलाब लगातार उमड़ रहा है और आस्था धाम में दर्शनार्थियों की भारी भीड़ जमा हो चुकी है।

दर्शनार्थियों की आवक से सड़क रंग बिरंगे परिधानों से जगमगा रही है। इधर माता के भक्तों के लिए रास्ते में दर्जनों स्थानों पर लगे भंडारा विश्राम स्थल पर लोग भक्तों की मां मनुहर



कैलादेवी मेले में मेले के तीसरे दिन बड़ी संख्या में भक्त पहुंचे

करने भोजन प्रसादी कराने में लोग जुटे हुए हैं। इन दिनों आस्था धाम मनोरंजन

का केंद्र बना हुआ है। श्रद्धालुओं की सेवा में कैला देवी मंदिर ट्रस्ट पुलिस

■ भक्तों के लिए रास्ते में दर्जनों स्थानों पर लगे भंडारे लगे हुये हैं

प्रशासन और जिला प्रशासन पूर्ण रूप से मुस्तेदी के साथ लला हुआ है। कैला देवी मंदिर ट्रस्ट के लीगल एडवाइजर कंटोल प्रभारी संतोष सिंह एडवोकेट ने बताया कि बुधवार गुरुवार को रात 2 बजे से 3 के बीच घट स्थानपना राजगुरु जति के सात पंडितों के मंत्रोच्चारणों के बीच किया जावेगा और गुरुवार को प्रातः 11 बजे कैला देवी मंदिर ट्रस्ट के सोल ट्रस्टी कृष्ण चंद्रपाल द्वारा मां कैला देवी की आरती की जायेगी। कैला देवी मेले में श्रद्धालुओं की सुविधाओं पर कैला देवी मंदिर ट्रस्ट के सोल ट्रस्टी कृष्ण चंद्रपाल कैला देवी में कैप कर जायजा ले रहे हैं और और कैला देवी मंदिर ट्रस्ट के अधिकारी कर्मचारी को दर्शनार्थियों को सुगमता के दर्शन लाभ कराने के निर्देश दिए गए हैं।

पावटा उपजिला अस्पताल में अन्नपूर्णा रसोई पर दो महीने से लटके ताले

पावटा, (निर्स)। पावटा उपजिला अस्पताल परिसर में संचालित अन्नपूर्णा रसोई पिछले करीब दो महीनों से बंद पड़ी है। रसोई पर ताले लटकने से अस्पताल में भर्ती मरीजों के परिजन और गरीब जरूरतमंदों को सस्ता व पोष्टिक भोजन नहीं मिल रहा है, जिससे उन्हें भारी परेशानी का सामना करना पड़ रहा है।

अस्पताल में रोजाना दूर-दराज गांवों से आने वाले मरीजों के साथ उनके तीमारदारों की संख्या काफी रहती है। ऐसे में अन्नपूर्णा रसोई उनके लिए सस्ती दर पर भोजन का एकमात्र सहारा था। रसोई बंद होने के बाद अब उन्हें महंगे होटल या ढाबों का खूब करना पड़ रहा

■ अस्पताल में भर्ती मरीजों के परिजन और जरूरतमंदों को सस्ता व पोष्टिक भोजन नहीं मिल रहा है

है, जिससे आर्थिक बोझ बढ़ गया है। स्थानीय लोगों का कहना है कि कई बार संबंधित अधिकारियों को शिकायत देने के बावजूद अब तक रसोई शुरू नहीं करवाई गई है। लोगों में इतकी लोकर नाराजगी साफ दिखाई दे रही है। लोगों ने बताया, हम गांव से मरीज लेकर आते हैं, यहां

रसोई बंद होने से खाने की बहुत दिक्कत हो रही है। बाहर खाना बहुत महंगा पड़ता है। अन्नपूर्णा रसोई गरीबों के लिए बड़ी राहत थी, लेकिन पिछले दो महीने से बंद है। कोई सुनवाई नहीं हो रही। वहीं कुछ लोगों ने राज्य सरकार पर निशाना साधते हुए कहा कि योजनाओं की घोषणा तो लगातार हो रही है, लेकिन जमीनी स्तर पर उनका लाभ नहीं मिल रहा। गरीबों को सरकार की योजनाओं का फायदा नहीं मिल पा रहा। स्थानीय नागरिकों ने प्रशासन से मांग की है कि जल्द से जल्द अन्नपूर्णा रसोई को पुनः शुरू कराया जाए, ताकि गरीब मरीजों और उनके परिजनों को राहत मिल सके।

रावतसर सड़क हादसा : ट्रौला ड्राइवर के खिलाफ केस दर्ज

हनुमानगढ़, (निर्स)। रावतसर क्षेत्र में मंगलवार को हुए सड़क हादसे के मामले में ट्रौला ड्राइवर कुरबान शाह के खिलाफ केस दर्ज किया गया है। बरमसर के पास मेगा हाइवे पर हुए इस हादसे में 5 लोगों की मौत हो गई थी, जबकि 8 यात्री घायल हुए थे। यह केस श्रीगंगानगर निवासी महेंद्र कुमार की ओर से रावतसर थाने में दर्ज करवाया है।

एफआईआर के अनुसार परिवारी ने बताया कि ट्रौला ड्राइवर ने तेज गति और लापरवाही से वाहन चलाते हुए बस को टक्कर मार दी थी। इस कारण यह भीषण हादसा हुआ। टक्कर इतनी जबरदस्त थी कि मौके पर ही 5 लोगों की जान चली गई। हादसे में हनुमानगढ़ टाउन निवासी अजय बंसल पुत्र श्यामलाल बंसल, श्यामलाल बंसल पुत्र रामनिवास, हरिराम पुत्र हनुमान प्रसाद, हाडसिंग बोर्ड हनुमानगढ़

■ ट्रौला-बस की टक्कर में पांच जनों की मौत हुई थी, तीन की हालत गंभीर बताई जा रही है

निवासी विपिन मुखर्जी पुत्र जयलाल और श्रीगंगानगर निवासी अल्का पत्नी रवि भाटी की मौत हुई थी। इसके अलावा 8 लोग घायल हुए थे। इनमें से 3 की हालत गंभीर होने पर उन्हें बीकानेर रेफर किया गया, जबकि पांच को प्राथमिक उपचार के बाद छुट्टी दे दी गई। पुलिस ने ट्रौला ड्राइवर के खिलाफ भारतीय न्याय संहिता की संबंधित धाराओं में मामला दर्ज कर जांच शुरू कर दी है। रावतसर थानाधिकारी ईश्वरानंद शर्मा इस मामले को विस्तृत पड़ताल कर रहे हैं।

मारपीट के मामले में पिता और तीन बेटे गिरफ्तार : कोटा के इटावा पुलिस टीम ने मारपीट के दर्ज मामले में चार आरोपियों को गिरफ्तार किया है। ग्रामीण पुलिस अधीक्षक सुजीत शंकर ने बताया कि फरियादी ने इटावा थाने में रिपोर्ट दी। रिपोर्ट में कहा कि 11 फरवरी को फरियादी खेत माल में जा रहा था जो गांव के पास इटावा रोड पर सखी ढाबा के पास पहुंचा कि उसी समय श्योजीलाल उसके पुत्र विनोद, सोनू और फूलचन्द ने उसके साथ लकड़ियों से मारपीट कर घायल कर दिया एवं मौके से मोटरसाइकिलों पर फरार हो गये। ग्रामीण एसपी ने बताया कि मारपीट के मामले में सामने आया कि वर्ष 2023 में फरियादी दौलतराम गुर्जर की रिश्तेदारी में किसी लड़की से प्रेम विवाह कर लिया, जिस मामले को लेकर दोनों पक्षों में रंजिश चली आ रही थी।

जीरो टॉलरेंस नीति से ही शहरों को स्वच्छ बनाया जा सकता है : के.के. गुप्ता

कोटा, (निर्स)। सफाई को लेकर जीरो टॉलरेंस से ही शहरों को स्वच्छ बनाया जा सकता है। हमें सफाई कार्य करते हुए शहरों को स्वच्छ बनाने में आमजन की भागीदारी भी सुनिश्चित करनी होगी। जनता यदि स्वच्छता में सहयोग करती है तो फिर हमें सफल होने से कोई नहीं रोक सकता। यह बात राजस्थान सरकार द्वारा नियुक्त स्वच्छता एम्बेसडर के के गुप्ता ने कोटा जिले के निकायों और अन्य विभागों के लिए आयोजित कार्यशाला को सम्बोधित करते हुए कही। के के गुप्ता ने कहा कि मुख्यमंत्री ने मुझ पर विश्वास किया है, तीसरी बार मुझे राजस्थान का स्वच्छता का ब्रांड एम्बेसडर बनाया है। मेरे द्वारा निकायों में चल रहे कार्यों की मॉनिटरिंग नियमित रूप से की जाएगी। इसका रिपोर्ट समय-समय पर सरकार को दी जाएगी।

कोटा विकास प्राधिकरण के सभागार में स्वच्छ भारत मिशन (शहरी) 2.0 के अन्तर्गत आयोजित कार्यशाला में गुप्ता ने कहा कि स्वच्छ भारत मिशन की मॉनिटरिंग मुख्यमंत्री धनलाल शर्मा के नेतृत्व में राज्य सरकार द्वारा गंभीरता से की जा रही है। स्वच्छ भारत मिशन में लापरवाही को लेकर राज्य सरकार की जीरो टॉलरेंस



निगम, पालिका, जलदाय विभाग, सीवरेज अधिकारियों और निगम के अधिकारी तथा स्वास्थ्य निरीक्षकों के साथ के.के. गुप्ता ने बैठक ली।

की नीति है। उन्होंने कहा कि स्वच्छता को लेकर हमें अपने लिए लक्ष्य तय करने होंगे। गली से शुरू करते हुए चौराहे, वार्ड, ब्लॉक, जोन को साफ करते हुए आगे बढ़ें। इस लक्ष्य की प्राप्ति में हमारे सामने संसाधनों, कर्मचारियों की कमी सहित अनेक प्रकार की बाधाएं आएंगी। हमें कमियों पर ध्यान नहीं देकर समाधान के दृष्टिकोण से आगे बढ़ना होगा।

उन्होंने कहा कि स्वच्छ शहर के

लक्ष्य की प्राप्ति आवश्यक है कि हम स्वच्छता सर्वेक्षण में रैंकिंग नहीं बल्कि 365 दिन स्वच्छता रखने की मानसिकता से कार्य करें। हम स्वच्छता के लिए जितना काम करेंगे, हमें उतना ही अधिक सम्मान मिलेगा। शहर स्वच्छ होंगे तो उसकी सराहना अपने आप होने लगेगी। यही स्वच्छता आगे चलकर हमारी आर्थिक प्रगति का भी सशक्त आधार बनेगी।

घर-घर कचरा संग्रहण:— सुबह

10 बजे से पूर्व शत-प्रतिशत घरों से कचरा संग्रहण हो। खेत पर ही गोला और सूखा कचरा अलग किया जाए। जन जागरूकता के लिए विशेष अभियान चलाएं। कचरा संग्रहण को सुक्ष्म मॉनिटरिंग हो ताकि कोई कमी नहीं रहे। कोटा शहर में अभी कचरा संग्रहण की जो व्यवस्था है उसमें टीपर की संख्या बढ़ाने की आवश्यकता है।

नाइट स्वीपिंग : रात्रि 10 बजे से सुबह 4 बजे तक प्रत्येक 400 मीटर

अजमेर में गता फैक्टरी में आग लगी

अजमेर, (कांस)। अजमेर जिले के मंगलियाबास पुलिस थाना क्षेत्र स्थित तबीजी इलाके में बुधवार सुबह गता फैक्टरी में अचानक आग लग गई। आग लगने से फैक्टरी में रखा भारी मात्रा में गता और कागज जलकर खाक हो गया।

सूचना मिलने पर दमकल विभाग की टीम मौके पर पहुंची और करीब एक घंटे की मशक्कत के बाद आग पर काबू पा लिया गया। घटना आदर्श नगर थाना क्षेत्र से करीब चार किलोमीटर दूर स्थित दीपक उद्योग गता फैक्टरी की है।

बताया जा रहा है कि फैक्टरी में बड़ी मात्रा में ज्वलनशील सामग्री रखी हुई थी। अचानक आग लगने से तेज लपटें उठने लगीं, जिससे आसपास के क्षेत्र में अफरा-तफरी मच गई। आग की सूचना मिलते ही फायर ब्रिगेड को बुलाया गया। अग्निशमन अधिकारी गौरव तंवर के अनुसार मौके पर तीन दमकल गाड़ियां भेजी गईं। दमकल कर्मियों ने कड़ी मेहनत करते हुए लगभग एक घंटे में आग पर नियंत्रण पा लिया। फिलहाल आग लगने के कारणों का पता नहीं चल पाया है। मामले की जांच की जा रही है।

ट्रैक्टर-ट्रॉली ड्राइवर की सूझबूझ से चार लोगों की जान बची

गंगापुर सिटी, (निर्स)। वजीरपुर उपखंड में बुधवार को पीलोदा रोड पर एक बड़ा हादसा टल गया। एक ट्रैक्टर-ट्रॉली ड्राइवर ने सूझबूझ दिखाते हुए सामने से गलत दिशा में आ रही बाइक से टक्कर टालने के लिए अपना वाहन सड़क से नीचे नाले के पानी से भरी तलाई में उतार दिया। इस घटना में 4 लोगों की जान बच गई। जानकारी के अनुसार छाड़वा निवासी एक ट्रैक्टर ड्राइवर केशर से जीएसवी सामग्री लेकर जा रहा था। इसी दौरान पुलिसवा पर सामने



हादसे के बाद मौके पर लोगों की भीड़ लग गई।

■ ड्राइवर ने सामने से आ रही बाइक से टक्कर टालने को नाले में उतारा वाहन

से एक बाइक पर 4 लोग सवार होकर पीलोदा से वजीरपुर की ओर आ रहे थे। बाइक पुलिसवा पर गलत साइड में आ गई, जिससे आम्ने-सामने की टक्कर की स्थिति बन गई। ऐसी स्थिति में ट्रैक्टर ड्राइवर ने सूझबूझ का परिचय देते हुए बड़ा जोखिम उठाया और अपनी ट्रैक्टर-ट्रॉली सड़क से नीचे नाले के पानी से भरी तलाई में उतार

दी। इस कदम से बाइक सवार 4 लोगों की जान बच गई, हालांकि इस दौरान ट्रैक्टर ड्राइवर की जान भी खतरे में पड़ गई थी।

स्थानीय लोगों के अनुसार वजीरपुर मुख्य नाले का पानी लंबे समय से पीलोदा रोड स्थित एक निजी तलाई में डाला जा रहा है। यह तलाई कई बार ओवरफ्लो हो चुकी है, जिससे किसानों को भी नुकसान उठाना पड़ा है। ग्रामीणों ने इस समस्या को लेकर कई बार

प्रशासन को ज्ञापन भी दिए हैं, लेकिन अब तक कोई स्थायी समाधान नहीं हो पाया है। ग्रामीणों ने मांग की है कि नाले के पानी को बंद कर इसे करीब 600 मीटर दूर स्थित तेलन वाले बांध में डायवर्ट किया जाए। उनका कहना है कि यदि समय रहते इस समस्या का समाधान नहीं हुआ, तो भविष्य में कोई बड़ा हादसा हो सकता है। इस घटना के बाद क्षेत्र में ट्रैक्टर ड्राइवर की सूझबूझ की सराहना की जा रही है।

बीकानेर : अनिल नायक की मौत के मामले में नया मोड़ आया

पिता का कहना है कि नील गाय आने से दुर्घटना में नहीं हुई थी अनिल की मौत, हत्या की गई थी

बीकानेर, (निर्स)। खाजूवाला में चक 40केवाईडी निवासी 19 साल के अनिल नायक की मौत नील गाय सामने आने पर बाइक से गिरने पर नहीं हुई, उसकी हत्या की गई थी। पुलिस ने अब नए सिरे से जांच शुरू की है।

40केवाईडी निवासी चूनाराम नायक ने 20 फरवरी को खाजूवाला थाना पुलिस को रिपोर्ट दी थी कि उसका भतीजा अनिल बाइक पर सवार होकर 42केवाईडी से आ रहा था। रास्ते में नील गाय सामने अपने से संतुलन बिगड़ा और उसकी मौत हो गई। खाजूवाला थाने में मर्ग दर्ज कर

■ राहगीर ने हादसा करने वाले आरोपियों का वीडियो बना लिया था जो अब सामने आया है

ली गई। अब इस मामले में नया मोड़ आ गया है। अनिल के पिता हेतराम नायक का कहना है कि उसके पुत्र की मौत नील गाय सामने आने पर दुर्घटना में नहीं हुई, बल्कि हत्या की गई थी। पुलिस को दी गई रिपोर्ट में बताया गया

है कि 19 फरवरी को उसका पुत्र अनिल 42केवाईडी वाली सड़क पर जा रहा था। इस दौरान बाइक पर सवार शंकरलाल, सुरेंद्र व दो अन्य ने जानबूझकर अनिल को मारने के लिए उसकी बाइक को टक्कर मारी। अनिल गंभीर रूप से घायल हो गया और उसकी मौत हो गई। आरोपी शराब के नशे में थे। रिपोर्ट में बताया गया है कि दो-ढाई माह पूर्व अनिल का शंकरलाल के साथ झगड़ा हुआ था। शंकरलाल ने भतीजी को फोन किया था और अनिल ने देख लिया था। उसके बाद से शंकरलाल रंजिश रखना

लगा। अनिल को टक्कर मारने के बाद आरोपी फरार हो गए।

इस दौरान राहगीर ने आरोपियों का वीडियो बना लिया था जो अब सामने आया है। वीडियो सामने आने से अनिल की मौत का कारण पता चला। पुलिस ने रिपोर्ट पर हत्या का मुकदमा दर्ज कर लिया है जिसकी जांच एफएचओ आरपीएस रोहित चौधरी करेंगे। गौतलव है कि पीड़ित पक्ष ने आईजी-एसपी के समक्ष पेश होकर परिवार दिया था। वहां से निर्देश मिलने पर खाजूवाला थाने में मुकदमा दर्ज किया गया।

सरकारी स्कूल में सामूहिक नकल का वीडियो सामने आया

क्लास में नहीं था कोई टीचर, विभाग ने महिला शिक्षिका को सस्पेंड किया

नोखा, (निर्स)। यहां एक स्कूल में सामूहिक नकल का मामला सामने आया है। 11वीं क्लास के हिस्ट्री (इतिहास) की परीक्षा के बीच महिला टीचर क्लास छोड़कर चली गई थी। मामले का वीडियो भी सामने आया है। इसमें दिख रहा है कि कक्षा में मौजूद स्टूडेंट्स एक-दूसरे की कॉपीयां लेकर नकल कर रहे हैं। शिक्षा विभाग ने टीचर को सस्पेंड कर दिया है। मामला नोखा कस्बे के माडिया गांव स्थित राजकीय उच्च माध्यमिक स्कूल का है।

जिला शिक्षा अधिकारी (माध्यमिक) किशनदान चारण ने बताया कि घटना सोमवार की है। प्रदेश

■ वीडियो सामने आने के बाद मामले ने तूल पकड़ लिया और अभिभावकों व ग्रामीणों में नाराजगी देखने को मिली

में 9वीं और 11वीं क्लास के पेपर चल रहे हैं। 16 मार्च को 11वीं का हिस्ट्री (इतिहास) का पेपर था। इस दौरान राजकीय उच्च माध्यमिक माडिया में स्टूडेंट सामूहिक नकल कर रहे थे। साथ ही क्लासरूम में कोई टीचर नहीं था। जिला शिक्षा अधिकारी किशन दान

चारण ने बताया कि पूरे मामले की जांच सीबीईओ के माध्यम से करवाई गई। जांच रिपोर्ट में सामने आया कि संबंधित क्लासरूम में उस समय एल वन टीचर धापी मेघवाल की ड्यूटी थी, लेकिन वह उस दौरान कक्षा में मौजूद नहीं थी। वे क्लास को छोड़कर बाहर चली गई थी। इस दौरान कक्षा में मौजूद स्टूडेंट्स ने नकल करना शुरू कर दिया और उसका वीडियो भी बना लिया। मामला सामने आने के बाद धापी मेघवाल को सस्पेंड कर दिया गया है। वीडियो सामने आने के बाद मामले ने तूल पकड़ लिया और अभिभावकों व ग्रामीणों में नाराजगी देखने को मिली।

पावटा में 9360 ट्रामाडोल कैप्सूल जब्त, दो जने गिरफ्तार

पावटा, (निर्स)। जयपुर रंज में चलाए जा रहे विशेष अभियान ऑपरेशन एंटी वेनम के तहत भाबरू थाना पुलिस ने अवैध मादक पदार्थों के खिलाफ बड़ी कार्रवाई करते हुए दो आरोपियों को गिरफ्तार कर भारी मात्रा में नशीली दवाइयां बरामद की हैं।

पुलिस के अनुसार आरोपियों के कब्जे से ट्रामाडोल के 9360 कैप्सूल जब्त किए गए हैं, जो युवाओं में नशे के बढ़ते प्रचलन को देखते हुए बड़ी सफलता मानी जा रही है। यह कार्रवाई महानिरीक्षक

रूप से ट्रामाडोल कैप्सूल का जखीरा छिपाकर रखे हुए है। सूचना के आधार पर टीम ने मौके पर दबिश दी और दोनों आरोपियों कमल गुर्जर (28) निवासी ढाणी मोकाला गैसकान थाना भाबरू, नरेन्द्र गुर्जर (22) निवासी रघुनाथपुरा थाना शाहपुरा जयपुर ग्रामीण के कब्जे से भारी मात्रा में कैप्सूल बरामद कर उन्हें गिरफ्तार कर लिया। पुलिस द्वारा दोनों आरोपियों के खिलाफ मामला दर्ज कर इस नेटवर्क के मुख्य सत्पायर की तलाश जारी है।

नाबालिग से दुष्कर्म व हत्या के मामले में चार्जशीट पेश

बीकानेर, (निर्स)। जिले के एक गांव में 13 साल की स्कूली छात्रा से दुष्कर्म के बाद हत्या के सनसनीखेज मामले में पुलिस ने त्वरित कार्रवाई करते हुए चार्जशीट पेश कर दी है। घटना के करीब 25 दिन के भीतर ही पुलिस ने जांच पूरी कर 351 पेज की चार्जशीट पॉक्सो कोर्ट में पेश की। मामले को केस ऑफिसर स्कीम में लिया गया है और अब त्वरित ट्रायल पर फोकस किया जा रहा है।

■ 25 दिन के भीतर ही पुलिस ने जांच पूरी कर 351 पेज की चार्जशीट पॉक्सो कोर्ट में पेश की

फरवरी की है, जब परीक्षा देने जा रही नाबालिग छात्रा के साथ रास्ते में दुष्कर्म कर उसकी हत्या कर दी गई थी। पुलिस ने गंभीरता दिखाते हुए महज तीन दिन में आरोपी को गिरफ्तार कर लिया था। इसके

बाद लगातार जांच करते हुए साक्ष्य जुटाए गए और तय समय में चार्जशीट पेश कर दी गई। पुलिस के अनुसार इस मामले को केस ऑफिसर स्कीम में शामिल किया गया है, ताकि अदालत में मजबूत पंखी हो सके। कोर्ट के साथ समन्वय बनाकर जल्द से जल्द ट्रायल पूरा कराने की तैयारी है। चार्जशीट पेश करने के साथ ही पुलिस ने कई तथ्य भी जुटाए हैं जो चालान के साथ ही अदालत के समक्ष पेश किया जाएगा।